

- Barra minn hekk, il-Kummissjoni hija marbuta bid-deċiżjoni tagħha, li permezz tagħha ma kklassifikatx l-EEG 2000 bhala għajnuna fis-sens tal-Artikolu 107(1) TFUE, minhabba li ma kien hemm ebda trasferiment ta' rizorsi tal-Istat, u għalhekk wettqet żball ta' liġi meta kklassifikat l-EEG 2012 bhala skema ta' għajnuna ġdida stabbilita b'mod illegali.
 - Ir-rikorrenti jsostnu wkoll li l-Kummissjoni ma eżaminatx b'mod adegwat, u għaldaqstant lanqas ma rrikonoxxiet, li r-regoli dwar eżenzjonijiet għal impriżi li huma utenti intensivi tal-enerġija huma ġġustifikati mill-ghan, min-natura u mill-istruttura interna tal-EEG 2012 u għalhekk ma jikkostitwixxux vantaġġ selettiv.
2. It-tieni motiv: ksur tal-Artikolu 108(1) TFUE u tal-Artikoli 18 u 19 tar-Regolament Nru 659/1999 minhabba li ma saritx proposta għal miżuri xierqa
- Fil-kuntest ta' dan il-motiv, ir-rikorrenti jsostnu li, sabiex tevalwa l-EEG 2012, il-Kummissjoni kien imissha, fi kwalunkwe każ, applikat il-proċedura fir-rigward ta' għajnuna eżistenti skont l-Artikolu 108(1) TFUE u l-Artikoli 17 sa 19 tar-Regolament Nru 659/1999 u, qabel ma fethet il-proċedura ta' investigazzjoni formali, kien imissha għamlet proposta għal miżuri xierqa lill-Ġermanja, minflok ma esponiet lill-operaturi fis-suq għal riskji ekonomiċi kunsiderevoli permezz tal-klassifikazzjoni tal-EEG 2012 bhala għajnuna ġdida li ma kinitx ġiet innotifikata.
3. It-tielet motiv: ksur tad-dritt għal smiġh xieraq
- Ir-rikorrenti jsostnu wkoll li, fi kwalunkwe każ, il-Kummissjoni kien imissha tathom il-possibbiltà jesprimu l-pożizzjoni tagħhom qabel ma adottat deċiżjoni b'konsegwenzi legali daqstant serji.
4. Ir-raba' motiv: motivazzjoni insuffiċjenti
- Fl-aħħar nett, ir-rikorrenti jsostnu li d-deċiżjoni li tiftaħ il-proċedura ta' investigazzjoni formali ma tipprovdi motivazzjoni suffiċjenti fir-rigward tal-punti essenzjali.

⁽¹⁾ Regolament tal-Kunsill (KE) Nru 659/1999, tat-22 ta' Marzu 1999, li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU Edizzjoni Speċjali bil-Malti, Kapitolu 8, Vol. 1, p. 339).

Rikors ipprezentat fit-2 ta' Mejju 2014 – Wirtschaftvereinigung Stahl et vs Il-Kummissjoni

(Kawża T-285/14)

(2014/C 223/40)

Lingwa tal-kawża: il-Ġermaniż

Partijiet

Rikorrenti: Wirtschaftvereinigung Stahl (Düsseldorf, il-Ġermanja), Benteler Steel/Tube GmbH (Paderborn), BGH Edelstahl Freital GmbH (Freital), BGH Edelstahl Siegen GmbH (Siegen), BGH Edelstahl Lippendorf GmbH (Lippendorf), Buderus Edelstahl Schmiedetechnik GmbH (Wetzlar), ESF Elbe-Stahlwerke Feralpi GmbH (Riesa), Friedr. Lohmann GmbH Werk für Spezial- & Edelstähle (Witten), Outokumpu Nirosta GmbH (Krefeld), Peiner Träger GmbH (Peine), ThyssenKrupp Steel Europe AG (Duisburg), ThyssenKrupp Rasselstein GmbH (Andernach), ThyssenKrupp Electrical Steel GmbH (Gelsenkirchen), Pruna Betreiber GmbH (Grünwald), ThyssenKrupp Gerlach GmbH (Homburg), ThyssenKrupp Federn und Stabilisatoren GmbH (Hagen), Salzgitter Mannesmann Rohr Sachsen GmbH (Zeithain), HSP Hoesch Spundwand und Profil GmbH (Dortmund), Salzgitter Mannesmann Grobblech GmbH (Mülheim an der Ruhr), Mülheim Pipecoatings GmbH (Mülheim an der Ruhr), Salzgitter Mannesmann Stainless Tubes Deutschland GmbH (Remscheid), Salzgitter Hydroforming GmbH & Co. KG (Crimmitschau), Salzgitter Mannesmann Line Pipe GmbH (Siegen), Ilsenburger Grobblech GmbH (Ilsenburg) (rappreżentanti: A. Reuter, C. Arhold, N. Wimmer, F.-A. Wesche, K. Kindereit, R. Busch, A. Hohler u T. Woltering, avukati)

Konvenuta: Il-Kummissjoni Ewropea

Talbiet

- tannulla d-deċiżjoni tal-konvenuta tat-18 ta' Diċembru 2013 li tiftaħ il-proċedura ta' investigazzjoni formali fil-Każ dwar Għajnuna mill-Istat SA.33995 (2013/C) (ex 2013/NN) – Sostenn għal elettriku rinnovabbli u soprataxxa mnaqqsa għal utenti intensivi tal-enerġija (ĠU C 37, p. 73, 7 ta' Frar 2014);
- tordna t-tgħaqqid ta' din il-kawża mal-kawża mressqa mill-Ġermanja quddiem il-Qorti Ġenerali għall-annullament tad-deċiżjoni kkontestata (rikors ipprezentat fil-21 ta' Marzu 2014);

sussidjarjament: tikkonsulta l-atti tal-imsemmija kawża dwar ir-rikors ipprezentat mill-Ġermanja;

— tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tagħhom, ir-rikorrenti jinvokaw disa' motivi.

1. L-ewwel motiv: assenza ta' vantaġġ

— Ir-rikorrenti jsostnu li l-iskema ta' kumpens speċjali prevista fil-Gesetz für den Vorrang erneuerbarer Energien (Liġi dwar l-ghoti ta' prijorità għall-enerġija rinnovabbli, iktar 'il quddiem l-“EEG”) ma timplika ebda vantaġġ għall-impriżi li huma utenti intensivi tal-elettriku fl-industrija tal-azzar, b'mod ġenerali, u, b'mod partikolari, għar-rikorrenti bin-numri 2 sa 24.

2. It-tieni motiv: assenza ta' vantaġġ selettiv

— Barra minn hekk, ir-rikorrenti jsostnu li l-iskema ta' kumpens speċjali ma tipprevedi ebda vantaġġ selettiv fis-sens tal-Artikolu 107(1) TFUE għar-rikorrenti.

3. It-tielet motiv: assenza ta' allokazżjoni ta' riżorsi tal-Istat

— Ir-rikorrenti jsostnu wkoll li l-iskema ta' kumpens speċjali ma hijiex għajnuna “mogħtija minn Stat Membru jew permezz ta' riżorsi ta' l-Istat” fis-sens tal-Artikolu 107(1) TFUE.

4. Ir-raba' motiv: assenza ta' distorsjoni tal-kompetizzjoni

— Ir-rikorrenti jsostnu li l-iskema ta' kumpens speċjali ma tohloqx distorsjoni tal-kompetizzjoni fi hdan l-Unjoni Ewropea.

5. Il-hames motiv: assenza ta' impatt fuq il-kummerċ bejn l-Istati Membri

— Ir-rikorrenti jsostnu wkoll li l-iskema ta' kumpens speċjali lanqas ma għandha impatt fuq il-kummerċ bejn l-Istati Membri.

6. It-sitt motiv: tnehhija jew limitazzjoni sostanzjali tal-iskema ta' kumpens speċjali jiksru d-drittijiet fundamentali tar-rikorrenti

— Ir-rikorrenti jsostnu li l-klassifikazzjoni tal-iskema ta' kumpens speċjali bħala għajnuna jew limitazzjoni sostanzjali tal-iskema ta' kumpens speċjali mhux biss imorru lil hinn mil-limiti tal-Artikolu 107 TFUE kif indikati b'mod ċar mill-Qorti tal-Ġustizzja tal-Unjoni Ewropea, iżda jiksru wkoll ir-rekwiżit fundamentali li oneru materjali għandu jkun legalment iġġustifikat. Għaldaqstant, tnehhija jew limitazzjoni sostanzjali tal-iskema ta' kumpens speċjali jmorru wkoll kontra d-drittijiet fundamentali tar-rikorrenti, b'mod partikolari kontra d-drittijiet tagħhom iggarantiti mill-Karta tad-Drittijiet Fundamentali tal-Unjoni Ewropea.

7. Is-seba' motiv: l-iskema ta' kumpens speċjali hija koperta mid-deċiżjoni tal-Kummissjoni tat-22 ta' Mejju 2002

— Ir-rikorrenti jsostnu wkoll li, permezz tad-deċiżjoni tagħha tat-22 ta' Mejju 2002, il-Kummissjoni ddikjarat b'mod esplicitu li l-EEG u l-“iskema ta' kumpens” prevista fiha ma kinux jissodisfaw ir-rekwiżiti meħtieġa sabiex jiġu kklassifikati bħala għajnuna ⁽¹⁾. Din id-deċiżjoni tkopri wkoll l-iskema ta' kumpens speċjali.

8. It-tmien motiv: żball manifest ta' evalwazzjoni u eżami preliminari inadegwat

— Barra minn hekk, ir-rikorrenti jsostnu li l-Kummissjoni ma eżaminatx b'mod adegwat, u għaldaqstant lanqas ma rrikonoxxiet, li r-regoli dwar eżenzjonijiet għal impriżi li huma utenti intensivi tal-enerġija huma ġġustifikati mill-ghan, min-natura u mill-istruttura interna tal-EEG u għalhekk ma jikkostitwixxux vantaġġ selettiv.

9. Id-disa' motiv: ksur tad-dritt għal smiġħ xieraq

— Ir-rikorrenti jsostnu wkoll li, fi kwalunkwe każ, il-Kummissjoni kien imissha tathom il-possibbiltà jesprimu l-pożizzjoni tagħhom qabel ma adottat deċiżjoni b'konsegwenzi legali daqstant serji.

⁽¹⁾ Ittra tal-Kummissjoni tat-22 ta' Mejju 2002, innotifikata bin-numru C (2002) 1887 finali (Għajnuna mill-Istat NN 27/2000 – il-Germanja).